
Sati Ranikakritam Krishnanarayana Stotram

సతీ రాణికాకృతం కృష్ణనారాయణస్తోత్రమ్

Document Information



Text title : Sati Ranikakritam Krishnanarayana Stotram

File name : satIrANikAkRRRitaMkRRiShNanArAyaNastotram.itx

Category : vishhnu, vishnu, lakShmInArAyaNIyasaMhitA, stotra, krishna

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 267/52-77||

Latest update : February 28, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 28, 2026

sanskritdocuments.org



సతీ రాణికాకృతం కృష్ణనారాయణస్తోత్రమ్



సతీం సత్యం ప్రతుష్టావ తదా కృష్ణనారాయణమ్ ।
సత్యాః సత్యం నిత్యసత్యం నారాయణం నమామ్యహమ్ ॥ ౫౨॥

ఓం నమో బ్రహ్మసవిత్రే సత్యానాథాయ తే నమః ।
పాతివ్రత్యస్వరూపాయ పఞ్చాగ్నయే చ తే నమః ॥ ౫౩॥

త్రేతాగ్నయే బీజస్వరూపాయ చ తే నమః ।
గర్భరూపాయ బాల్యాయ యువరూపాయ తే నమః ॥ ౫౪॥

కాంతాయై చాపి కాంతాయ సవంశాయ చ తే నమః ।
యుగలాయ స్థవీరాయ త్ర్యాత్మకాయ చ తే నమః ॥ ౫౫॥

నమో భగవతే కృష్ణ భగవత్స్యై చ తే నమః ।
శీలరూపాయ ధర్మాయ ధర్మలాభాయ చ తే నమః ॥ ౫౬॥

నమశ్చితాస్వరూపాయ పతిరూపాయ తే నమః ।
నమః పాన్ధస్య సార్థాయాఽతివాహికాయై తే నమః ॥ ౫౭॥

నమః సూర్యాయ మేఘాయ విద్యుతే శశినే నమః ।
నమో దివాస్వరూపాయ నిశారూపాయ తే నమః ॥ ౫౮॥

అయనద్వయరూపాయ నమో యుగప్రవర్తినే ।
నమో దివాయ సత్యాయ నమో వైకుణ్ఠవాసినే ॥ ౫౯॥

సతీనాం పతయే కృష్ణ సతీలోకేశినే నమః ।
నమో గోలోకకాంతాయ నమోఽక్షరనివాసినే ॥ ౬౦॥

నమో ముక్తప్రపూజ్యాయ సతాం చ పతయే నమః ।
ముక్తేశ్వరేశాయ బ్రహ్మప్రియేశ తే నమః ॥ ౬౧॥

నమో మాణిక్యముక్తానాం రమాయాః పతయే నమః ।
పద్మావతీసతీలక్ష్మీరాధాశ్రీపతయే నమః ॥ ౬౨॥

సర్వేశాయ పరేశాయ నమః శ్రీపరమాత్మనే ।

లక్ష్మీశాయ నమః శ్రీపురుషోత్తమాయ తే నమః ॥ ౬౩॥

అనాదిశ్రీకృష్ణనారాయణాయ స్వామినే నమః ।

అస్తస్యామిస్వరూపాయ సయుజే తే నమో నమః ॥ ౬౪॥

గోపాలనన్దనాయేశ కమ్భరాజాయ తే నమః ।

అశ్వపట్టస్య చన్ద్రాయ మాయాసూర్యాయ తే నమః ॥ ౬౫॥

స్మృద్ధిదాయ విరాగాయ సర్వహర్త్రే చ తే నమః ।

ఏషాఽహంకృహసంజ్ఞాఽస్మి గృహం సత్యం భవాన్మమ ॥ ౬౬॥

రక్షాఙ్గారకనామా త్వం త్వత్పరా గీశ్చ యావతీ ।

త్వాం సహాయం పరం ప్రాప్య జహోమ్యేనాం గృహాణ మామ్ ॥ ౬౭॥

విదిత్వా చాఽవిదిత్వాఽపి సర్వం జహ్వతి చాన్తతః ।

ఉభయేన విధానాఽత్ర హోమో భవామి వై త్వయి ॥ ౬౮॥

త్వం యజ్ఞస్తవం యజ్ఞకుణ్డే చాహవనీయరూపవాన్ ।

గార్హపత్యస్వరూపస్తవం చావసథ్యస్వరూపవాన్ ॥ ౬౯॥

యజ్ఞకుణ్డాగ్నిరేవాఽసి సర్వకుణ్డాగ్నిరేవ చ ।

నయ మాం సత్యధర్మేణ సతీలోకే కృపాం కురు ॥ ౭౦॥

సతీధర్మో హి నారీణాం జగదుద్ధారకారకః ।

సతీ దాక్షీ పురా జాతా వహ్నినా త్వదహద్యపుః ॥ ౭౧॥

రేణుకా చ సతీ జాతా శబరీ చాపి వై పురా ।

కృతధర్మాశ్రితా నార్యః సతీత్వముపయాన్తి చ ॥ ౭౨॥

తథాఽహం శ్రీహరే కృష్ణ సతీత్వముపయామి చ ।

ఇత్యేవం భూపతే సా తు కోమలాగ్నే హి రాణికా ॥ ౭౩॥

చితామారుహ్యాయావచ్ఛేన్దితుం వహ్నిం సమిచ్ఛతి ।

తావచ్ఛిలోమశో దేవశ్చేశానశ్చ సురాదయః ॥ ౭౪॥

అనాదిశ్రీకృష్ణనారాయణో లక్ష్మీశ్చ గోచరాః ।

అభవన్ సన్నిధౌ తత్ర సతీ నేమే సమన్తతః ॥ ౭౫॥

సతీ త్వం జయమాప్నుహి సతీలోకం ప్రగచ్ఛసి ।

పత్యా సమం సుఖం భుజ్శ్చ యావత్ స్వర్గం ప్రవిద్యతే ॥ ౭౬॥

ఇత్యుక్త్వా ప్రదదురాశీర్వాదాన్ పుష్పాణి చందనమ్ ।

సతీ విష్ణుం నమస్కృత్వా సస్మార చ పునః పతిమ్ ॥ ౭౭॥


ఇతి శ్రీలక్ష్మీనారాయణీయసంహితా । ఖణ్డ ౨। అధ్యాయ ౨౬౭-అధ్యాయాంతర్గతం

సతీ రాణికాకృతం కృష్ణనారాయణస్తోత్రం సమూర్ణమ్ ।

లక్ష్మీనారాయణీయసంహితా । ఖణ్డ ౨। అధ్యాయ ౨౬౭/౫౨-౭౭॥

lakShmInArAyaNIyasaMhitA . khaNDa 2. adhyAya 267/52-77..

Proofread by PSA Easwaran



Please send corrections to sanskrit@cheerful.com

